

**Lønarsáttmáli
millum
Havnar Arbeiðarafelag
og
Føroya Arbeiðsgevarafelag**

§ 1

Hesin sáttmáli fevnir um arbeiðara-/serarbeiðarayrki, sum fakliga eins væl og landafrøðiliga liggur innan øki hjá Havnar Arbeiðarafelag og Føroya Arbeiðsgevarafelag.

Grundløn og eykaløn

§ 2

Stk. 1. Tann 1. mai 2024 er lønin 149,70 kr. Tann 1. mai 2025 er lønin 154,54 kr.

Stk. 2. Lønin er at skilja sum minstaløn.

Stk. 3. **Serstakt lønarlyft**

Partarnir eru samdir um, at fyri sáttmálaskeiðið verður hengan serstaka viðbót latin:

Frá 1. mai 2024 3,75

Frá 1. mai 2025 3,50

Ongar viðbøtur verða roknaðar av hesi serstøku viðbót. Tó verður eftirløn, frítíðarløn og yvirtíð roknað av hesi serstøku viðbót.

§ 3

a) Fyri útgrevstur, uppruddan á byggiplássum, kolarbeiði, skitið og ónossligt arbeiði, sement-, beton-, stoypi-, jarnbindingar-, vatnbyggi-, asfalt-, tjøru-, grótarbeiði og arbeiði á sleipistøð at skrubba botn á skipi uttan og smyrjing av skipi uttan upp til lúnnинг og málingsarbeiði við sproytu á skipasmiðju, verður goldið grundløn + viðbót 0,29% um tíman.

b) Fyri reingerð verður goldið grundløn + ein viðbót á 0,35% um tíman.

§ 4

- a. Fyri arbeiði við grótjótrara, fyri passan av motorum, kompressarum, spølum og líknandi í samband við byggjarbeiði. Fyri passan av kranum. Fyri koyring við gaffiltruckum yvir 10 t, traktorum, dumparum og líknandi amboðum, so sum vegtrum, hydrauliskum gravkum og borivognum verður goldið grundløn + viðbót 3,35% um tíman.

- b. Fyri at løða og spreingja og grótboran verður goldið grundløn + viðbót 5,19% um tíman.
- c. Fyri tunnilsarbeiði verður goldið grundløn + viðbót 4,73% um tíman.
- d. Fyri at reinsa ketlar, vatntangar á skipi, oljutangar, lýsitangar og smeltitól og reinskan av kloakk og kjøli innan í skipi verður goldið grundløn+ viðbót 5,47% um tíman.
- e. Fyri arbeiði við vandamíklum burturkasti á brennistöðum, vandamíklum evnum, sum krevja serliga verndarútgerð, t.d. asbestos, umframt fyri upptak eftir vanlukkum og fyri reingerð, har servitan er kravd verður latin grundløn + viðbót 5,47% um tíman. Hetta stykki er galddandi frá 1. maí 2013.

§ 5

Grundlønin hjá bilstjórum og gaffiltruckførarum fyri tey í § 2 nevndu arbeiðum og fyri at standa við spæl á skipi undir lossing verður grundløn + viðbót á 1,17% um tíman.

Grundlønin hjá bilstjórum og gaffiltruckførarum fyri tey í § 3 nevndu arbeiðum verður grundløn + viðbót 1,62% um tíman.

Fyri koyring við kranvogni og tankvogni (við olju og bensin) verður grundlønin fyri tey í § 2 nevndu arbeiðum grundløn + viðbót 3,59% um tíman, og fyri tey í § 3 nevndu arbeiðum verður goldið grundløn + 4,02% um tíman.

Protokollat:

Partarnir binda seg til í sáttmálaskeiðnum at taka upp samráðingar um at endurskoða skipanina við viðbótum í sáttmálanum. Partarnir eru samdir um, at skipanin skal nútímansgerast, og miðast skal ímóti, at skipanin gerst so einföld og liðilig, sum til ber.

Setanarskriv

§ 6

Setnarprógv verða givin sambært lögtingslög um setnarprógv.

Ungdómur

§ 7

Ungdómar 14 ár fáa 50%, 15 og 16 ár fáa 75% av vaksnamannalønini. 17 ára gomul fáa fulla lön.

Yvirtíðarløn og frídagar

§ 8

Yvirtíðarlønin, eisini fyri akkordarbeiði, verður roknað soleiðis:

Tá normalarbeiðstíðin er kl. 07-16:

Frá kl. 16-20:	35%
Frá kl. 20-07:	60%

Tá normalarbeiðstíðin er kl. 08-17:

Frá kl. 17-21:	35%
Frá kl. 21-08:	60%

Tá normalarbeiðstíðin er kl. 09-18:

Frá kl. 18-22:	35%
Frá kl. 22-09:	60%

Leygardagar kl. 00-24:	65%
Sunnu- og halgidagar frá kl. 00-24:	100%

Sama er gallandi fyri arbeiði, sum byrjar nevndu dagar, og heldur áfram um midnátt og til normalarbeiðstíðin tekur við aftur.

Har dögurðatímin sambært §10, stk. 3 og 4 verður styttur, tekur yvirtíðin við ein tíma fyrr.

Frídagar

1. mai, jólaaftan, nýggjársaftan og Ólavsøkuaftan eru heilir frídagar. Flaggdagur, páskaaftan og hvítusunnaftan eru hálvir frídagar.

Átrokandi arbeiði, sum verður gjört 1. mai, jólaaftan, ólavsøkuaftan og eftir kl 12 hesar dagar, verður lont við dupltari lön, soleingi halgan varar. Tó verður arbeiði eftir kl 13.00 jólaaftan lont við dupltari sunnu- og halgidagslön.

Sambært lög nr. 353, 7. august 1922 er grundlögardagur hálvur frídagur.

Umframt hesar hevur lontakari rætt til 5 frídagar uttan lön. Arbeiðsgevarin ásetir í samráð við lontakaran, nær hesir frídagar skulu takast.

Um arbeiði byrjar áðrenn kl. 4 á morgni verður ikki farið niður í lön, fyrr enn høví hevur verið at fáa svøvn (við svøvn skilst at hava verið burtur frá arbeiði í 6 tímar, eisini um maður skiftir arbeiðspláss).

Arbeiðstíð, dögndrift og skiftisvakt

§ 9

1. Normalarbeiðstíðin er 40 tímar um vikuna, og skal vera 8 tímar um dagin frá mánadegi til og við fríggjadegi, og skal tann dagliga arbeiðstíðin liggja millum kl. 7 á morgni og til kl. 18 á kvöldi, hetta soleiðis sum partarnir á teimum einstóku arbeiðsplássunum semjast um.

Vanligur meiriluti á arbeiðsplássinum skal vera fyri hesum og atkvøðast skal við seðlum.

Er á arbeiðsplássinum gjörd semja um, at normalarbeiðstíðin skal liggja millum kl. 7 á morgni og kl. 16 á kvöldi, skal hetta vera gallandi fyri alt arbeiðsplássið.

Er á arbeiðsplássinum gjörd semja um, at normalarbeiðstíðin skal liggja millum kl. 8 á morgni og kl. 17 á kvöldi, skal hetta vera gallandi fyri alt arbeiðsplássið.

Er á arbeiðsplássinum gjörd semja um, at normalarbeiðstíðin skal liggja millum kl. 9 á morgni og kl. 18 á kvöldi, skal hetta vera gallandi fyri alt arbeiðsplássið.

Har eitt arbeiðspláss náttúrliga kann býtast upp í fleiri deildir, kunnu ymsar arbeiðstíðir avtalast millum arbeiðsfólk ið saman við álitifólk ið og virkið, sum frávíkja normalarbeiðstíðini. Atkvøðast skal við seðlum. Hesar arbeiðstíðir skulu liggja millum kl. 07.00 og 18.00 og skulu stjórnirnar hjá feløgunum hava hesar avtalur, sum skulu vera skrivligar, til góðkennings. Um feløgini ikki áðrenn 14 dagar hava fráboðað annað verða avtalurnar at meta sum góðkendar.

Um avtalað verður gjörd við arbeiðsfólk ið einari serstakari deild um frávik frá normalarbeiðstíðini smb. omanfyrstandandi, so skal nýggja arbeiðstíðin hjá hesum starvsbólki metast sum normalarbeiðstíð, soleiðis at arbeiðið uttan fyri hesa tíð verður roknað sum yvirtíð sambært grein 8.

2. Dögndrift skal ganga í skiftum. Óll ídnaðarvirki, ið vanliga kunnu hava 3-skifti vakt, koma undir heitið dögndrift.

Um dögndriftsarbeiði á fiskavirki røkkur styttri enn 3 samdøgur/2 samdøgur samanhangandi og á øðrum ídnaðarvirkjum styttri enn 5 samdøgur samanhangandi, verður hetta arbeiði avroknað sum vanligt arbeiði og goldið samsvarandi hesum, eisini hvat yvir- og nátttíð viðvíkur.

Í dögndrift verður lönin henda:

Frá kl. 08-16 vanlig normalløn.

Frá kl. 16-24 vanlig normalløn + 4,58% um tíman.

Frá kl. 24-08 vanlig normalløn + 6,41% um tíman.

Røkkur arbeiði á fiskavirkjum styttri enn 3 samdøgur, men í minsta lagi 2 samdøgur, verður lönin henda:

Frá kl. 08-16 vanlig normalløn.

Frá kl. 16-24 vanlig normalløn + 7,32% um tíman.

Frá kl. 24-08 vanlig normalløn + 9,15% um tíman.

Hesar viðbötur verða ikki prístalsviðgjördar. Mattíð við døgndrift verður ikki frádrigin.

Gongur døgndriftsarbeiðið um leygardagar, sunnu- og halgidagar, skal hetta avroknast sum leygardagar, sunnu- og halgidagar, men kann hetta tó ikki bróta 3- og 5-samdøgursregluna.

Upplýsast skal 24 tímar frammanundan vaktarskifti byrjar. Um ikki fráboðað verður innan ásettu freistina, so skal gjaldast 1. yvirtíð tann dagin fyrir hvort arbeiðsfólk á vaktunum.

3. Á ídnaðarvirkjum kann arbeiði fara fram í 2 skiftum, 8 tímar hvort, við nøkulunda eins stórum holdum, sum skiftast um vaktirnar hvørja viku.

Um skiftisvaktararbeiði á fiskavirkjum røkkur styttri enn 3 samdøgur/2 samdøgur samanhangandi og á øðrum ídnaðarvirkjum styttri enn 5 samdøgur samanhangandi, verður hetta at avrokna sum vanligt arbeiði og goldið samsvarandi hesum, eisini hvat yvir- og náttíð viðvíkur.

Við samráðing arbeiðaranna og arbeiðsgevaranna millum kann arbeiðstíðin leggjast millum kl. 07-24, og lönin verður henda:

1. holdið: Vanlig normalløn.
2. holdið: Vanlig normalløn + 11% um tíman.

Røkkur arbeiðið á fiskavirkjum styttri enn 3 samdøgur, men í minsta lagi 2 samdøgur, verður lönin henda:

1. holdið: Vanlig normalløn.

2. holdið: Vanlig normalløn + 8,75 kr. um tíman.

Henda viðbót verður ikki prístalsviðgjörd. Mattíðin verður ikki frádrigin fyrir 2. holdið.

Yvirtíð - um arbeitt verður meira enn 8 tímar á vaktini - við skiftisvaktararbeiði eins og sunnu- og halgidagsarbeiði verður goldið eftir § 9.

Sunnu- og halgidagar skulu ikki bróta 3- og 5- samdøgursregluna.

Har eitt arbeiðspláss náttúrliga kann býtast upp í fleiri deildir, kann avtala verast um, at skiftivakt verður brúkt á einstóku deildini.

Avtalan verður gjörd millum arbeiðsfólkið saman við álitisfólk og virki. Atkvøðast skal við seðlum millum alt arbeiðsfólkið á virkinum og umboð fyrir felögini nevnd í sáttmálanum, skal vera hjástødd meðan atkvøtt verður. Stjórnin í felagnum skal hava hesar avtalur, sum skulu vera skrivligar, til góðkenningar.

Um felagið ikki hevur fráboðað nakað innan 14 dagar frá tí at avtalan er móttikin, verða avtalurnar at meta sum góðkendar.

Upplýsast skal 24 tímar frammanundan vaktarskifti byrjar. Um ikki fráboðað verður innan ásettu freistina, so skal gjaldast 1. yvirtíð tann dagin fyrir hvort arbeiðsfólk á vaktunum.

Matarsteðgir

§ 10

Stk. 1. Dögurðatímin skal verða 1 tíma og skal liggja millum kl. 12 og 13, og verður tá einki goldið fyrir hesa mattíð. Verður arbeitt í dögurðatímanum, skal dupult normalløn verða goldin, leygardag dupult leygardagsløn og sunnu- og halgidagar dupult sunnudagsløn.

Tað skal ongantíð verða meira enn 4 tímar millum hvønn verð.

Stk. 2. Um arbeitt verður yvirtíð meira enn 60 minuttr ein dag, so eiga arbeiðsfólkini rætt til nátturðasteðg. Nátturðasteðgurin skal verða 1 tíma og skal liggja millum kl. 18.00 og 19.00, og verður tá einki goldið fyrir hesa mattíð. Verður arbeitt í nátturðasteðginum, skal dupult yvirtíðarløn verða goldin. Varskógvast skal dagin fyrir, um arbeiðast skal yvir. Um hetta ikki ber til, skal varskógvast áðrenn dögurða sama dag, sum arbeiðast skal yvir. Um ikki verður varskógváð áðrenn dögurða, og farið verður til nátturða, fær arbeiðsfólk ein tíma eyka løn svarandi til yvirtíð 1, um byrjað verður aftur kl. 19.00.

Stk. 3. Uttan mun til stk. 1 og 2 kann á arbeiðsplássinum gerast avtala um, at fyrir hvørjar 4 tímar skal arbeiðsfólk hava í minsta lagi 20 minuttr mattíð.

Løn verður ikki frádrigin fyrir matarsteðgir eftir hesum stykki.

Stk. 4. Á arbeiðsplássinum, har talið av arbeiðsfólkum er í minsta lagi 10, kann avtala gerast um, at matarsteðgur sambært stk. 3 kann latast sum rullandi skipan við á leið eins stórum bólkum.

Løn verður ikki frádrigin fyrir matarsteðgir eftir hesum stykki.

Stk. 5. Avtalan á arbeiðsplássinum, sambært stk. 3 ella 4 verður gjørd samsvarandi omanfyri standandi reglum um arbeiðstíð.

Arbeiðarafelagið skal hava skriviliga fráboðan um broytingar í mattíðunum.

Viðvíkjandi drekkatíð verður víst til ásetingarnar omanfyri.

Álitisfólk

§ 11

Á hvørjum arbeiðsplássi hava arbeiðararnir rætt til at velja sær álitismann. Nærri reglur fyrir álitismenn eru skrásettar í serligari skipan í millum felögini.

b. Nevndarlimir í fakfelag hava rætt til frí frá arbeiði sínum í sambandi við nevndararbeiði, samráðingar og skeiðluttóku. Fráboðan skal gevast arbeiðsgevaranum beinanvegin, tá nevndarlimur fær fundarboð.

c. Viðvíkjandi uppsøgn av nevndarlimum í Føroya Arbeiðarafelag / Havnar Arbeiðarafelag / Havnar Arbeiðskvinnufelag / Klaksvíkar Arbeiðskvinnufelag og Klaksvíkar Arbeiðsmannafelag eru somu reglur galldandi sum fyrir álitisfólk.

Minsta arbeiðstíð og lón

§ 12

Fyri eitt og hvört arbeiði fær hvør tann, sum luttekur í arbeiðinum, lón fyrir í minsta lagi 2 tímar, sjálvt um arbeiðið varir styrtti.

Somuleiðis fáa arbeiðsfólk, sum eftir tilsgøgn móta til arbeiðis, og arbeiðið ikki verður útint, lón fyrir 2 tímar, ella um arbeiðið byrjar aftaná eina ásetta tíð, lón fyrir ta tíð, tey hava bíðað.

Lónarútgjalding

§ 13

Arbeiðslónir verða at gjalda eina ferð um vikuna. Um avtala verður gjørd við avvarandi fakfelag (Havnar Arbeiðarafelag), kann lónarútgjalding tó fara fram 14. hvønn dag/mánaðarliga. Við útgjalding skal vikuseðil fylgja við.

Arbeiðsskaðar

§ 14

Stk. 1 Kemur arbeiðsfólk til skaða undir arbeiði og tey sambært læknaváttan eru óarbeiðsfør, verður goldið 20% av mistu arbeiðstíð upp til 10 dagar við 10% frá arbeiðsgevara og 10% frá arbeiðarafelag.

Stk. 2. Verður lontakari, sum hevur arbeitt hjá sama arbeiðsgevara í meira enn 6 mánaðir út í eitt, óarbeiðsförur orsakað av einum arbeiðsskaða, sum er arbeiðsskaði sambært grein 9 í arbeiðsskaðatryggingarlógin, hevur arbeiðsgevari, aftaná at tíðarskeiði í stk. 1 er endað, skyldu at rinda munin millum dagopeningaveitingina og vanligu lönina, sum lontakari hevði fingið útgoldna, um viðkomandi ikki fekk skaðan. Gjaldsskyldan hjá arbeiðsgevaranum stendur við inntil lontakari aftur er arbeiðsförur.

Um arbeiðsfólkið er vorðið arbeiðsfört aftur, men arbeiðsskaðin krevur seinni læknaviðgerð, so fevnir gjaldsskyldan eisini um sjúkrafráveru í sambandi við hesa viðgerð, um viðgerðin fer fram innan 12 mánaðar frá tí at arbeiðsskaðin er hendur. skyldan eisini um sjúkrafráveru í sambandi við hesa viðgerð, um viðgerðin fer fram innan 12 mánaðar frá tí at arbeiðsskaðin er hendur.

Gjaldsskyldan fevnir tó í mesta lagi um gjald í 6 mánaðar samanlagt innan fyri nevnda 12 mánaðar tíðarskeið.

Akkord og serarbeiðrarar § 15

- Øll arbeiði kunnu gerast fyri akkord. Í fall akkordir verða gjørdar, hava stjórn Havnar Arbeiðarafelags og stjórn Føroya Arbeiðsgevarafelags rætt til at krevja tær til góðkennингar.

Protokollat úr semingsprotokollini:

Partarnir eru samdir um, at tørvur er á serarbeiðarasáttmála og vátta, at arbeitt verður fram ímóti at fáa undirskrivað slíkan sáttmála skjótast tilber.

Formaður § 16

Hvør arbeiðsgevari hevur rætt til at hava ein formann, sum ikki ger arbeiðsmanna-arbeiði, ið ikki nýtist at vera limur í nøkrum felag.

Lán av arbeiðsfólki § 17

Arbeiðsfólk, sum verður lánt frá einum arbeiðsgevara til annan arbeiðsgevara, varðveitir starvsrættindi síni.

Vaktarhald

§ 18

Vaktarmenn á skipum við bryggju á nátt fáa eina viðbót fyri náttina, sum svarar til 7,5 vanligar tímalønir. Leygar- og sunnunátt er viðbótin tað, sum svarar til 10 vanligar tímalønir. Náttin er frá kl. 21-08.

Har arbeitt verður á vaktini umborð við øðrum enn sjálvum vaktararbeiðinum skal lön gjaldast vaktarmanninum samsvarandi ásetingunum í hesum sáttmála.

Tilkallivakt

§ 18a

Arbeiðari, sum hevur tilkallivakt, verður frá mánadegi til og við fríggjadag kl. 24.00 løntur við 13,73% um tíman. Eftir fríggjadag til vanliga arbeiðstíð mánamorgun verður arbeiðari løntur við 27,45% um tíman.

Verður arbeitt í tilkallivakt, verður lön goldin sambært grein 8.

Tó skal henda áseting ikki føra við sær, at vaktargjøld eftir skipanum, sum nú eru í gildi, verða lækkað.

§ 19

Partarnir eru samdir um, at tað er av týdningi, at arbeiðsfólk verða ment við upplæring, eftirútbúgving og skeiðsluttøku.

Tá arbeiðsfólk verður álagt at fara á skeið, verður hetta avroknað sambært grein 2 í hesum sáttmála umframt möguligar viðbøtur, té í mesta lagi 8 vanligar tímar um dagin. Hetta er eisini gallandi, um hesi skeið fella á leygardag, sunnudag ella fastan frídag.

Barsilsfarloyvi

§ 20

Løntakari sum er settur í starv eftir hesum sáttmála eigur rætt til barsilsfarloyvi sambært gallandi lóggávu.

At rökja hægri starv

§ 21

Arbeiðsfólk, sum eftir serligum boðum ella eftir frammanundan fastløgdum arbeiðslagi fyribils rökja hægri starv í 1 viku samfelt ella meira, eiga í hesum tíðarskeiði at verða lont við somu lön, sum tann, sum tey avloysa fær, treytað av at tey yvirtaka tær arbeiðsuppgávur, ið standast av hægra starvinum.

Farloyvi § 22

Arbeiðsfólk, sum hevur starvast í 5 samanhangandi ár hjá sama arbeiðsgevara, kann fáa farloyvi utan lön, har tað ikki stríðir móti áhugamálum hjá arbeiðsgevara. Arbeiðsgevarin skal hava starv tökt, tá farloyvistíðin er farin.

Uppsagnir § 23

Stk 1. Í einum og hvørjum arbeiði, sum varar longur enn 3 mánaðir, verður fyrir tímalønt arbeiði uppsagnarfrestin frá arbeiðsgevara henda:

Minni enn 6 mánaðar starvstíð:	5 arbeiðsdagar.
Meira enn 6 mánaðar starvstíð:	7 arbeiðsdagar.
Meira enn 1 ára starvstíð:	10 arbeiðsdagar.
Meira enn 2 ára starvstíð:	15 arbeiðsdagar.
Meira enn 3 ára starvstíð:	20 arbeiðsdagar.
Meira enn 5 ára starvstíð:	25 arbeiðsdagar.

Uppsagnarfrestin frá arbeiðara síðu verður henda:

Meira enn 3 mánaðar starvstíð 5 arbeiðsdagar
Meira enn 6 mánaðar starvstíð 7 arbeiðsdagar

Hetta er tó ikki galldandi, tá steðgur kemur í arbeiði vegna rávørutrot ella veður.

Uppsøgnin skal vera skrivlig fyrir báðar partar.

Stk. 2. Arbeiðsgevari hevur, tá setanin hjá arbeiðsfólknum endar, skyldu at gevá arbeiðsfólknum prógv um starvstíðina hjá arbeiðsfólknum.

Uppsagnir skulu byggja á rímiligar grundir. Arbeiðsgevarin skal skrivliga grundgeva fyrir uppsøgnini, um tann uppsagdi biður um tað. Grundgevingin kann bert vera kravd, um tann uppsagdi hevur verið starvsettur í minst 9 mánaðar.

Stk. 3. Verður lontakari, sum hevur arbeitt hjá sama arbeiðsgevara í meira enn 6

mánaðir út í eitt, óarbeiðsförur orsakað av einum arbeiðsskaða, sum er arbeiðsskaði sambært grein 9 í arbeiðsskaðatryggingarlógin, kann viðkomandi ikki sigast úr starvi fyrr enn 7 mánaðir, aftaná arbeiðsskaðin er hendur. Hetta er tó bert galdandi, inntil lontakarin aftur er arbeiðsförur.

Limagjald, eftirløn og eftirsitiløn

§ 24

Stk. 1. Fyri at stuðla týðandi endamál hjá Havnar Arbeiðarafelag verður eitt gjald uppað 2,5% av lónini frádrigið, áðrenn hon verður útgoldin.

Gjaldið verður inngoldið av arbeiðsgevaranum til Havnar Arbeiðarafelag sambært manningarlista og kontoavriti, samstundir sum lónin verður flutt.

Stk. 2. Arbeiðsgevarar rinda umframt lónina 11,2% av arbeiðslónini í eftirlónargrunn/skipan felagsins. Hetta prosentið verður útgoldið í grunni samstundis, sum lónin verður goldin.

Tann 1. maí 2025 hækkar eftirlønin til 12,0 % av allari A-inntøku.

Stk. 3. Tá arbeiðsfólk, sum hevur verið í minsta lagi 1 ár í starvi hjá verandi arbeiðsgevara, doyr, meðan honn/hon er í starvi, eigur eftirsitandi hjúnafelagi/sambúgví ella börn undir 18 ár, sum arbeiðsfólk hevur skyldu at uppihalda, rætt til eftirsitiløn fyri tann mánaðin, tá viðkomandi doyr, og 3 mánaðir fram.

Fyri tímalønt er eftirsitilønin miðallønin seinastu 12 mánaðirnar viðkomandi arbeiddi vanliga tímatal sítt. Tó er eftirsitilønin í minsta lagi full lón fyri tímatalið sambært setanarskrivinum, umframt miðaltalið av möguligum föstum eyka viðbótum. Um einki fast tímatal er nevnt í setanarskrivinum, so verður tímatalið lagt til grund, sum arbeitt hevur verið, áðrenn hetta tímatal möguliga er lækkað orsakað av sjúku hjá arbeiðsfólknum.

Fyri fastlønt er eftirsitilønin lónin sambært setanarskrivinum.

.

Ósemjur og gerðarrættur

§ 25

Arbeiðsósemjur, tó ikki uppsøgn av galdandi sáttmála, verða givnar eini 6-mannanevnd til avgerðar. Í hesi nevnd sita 3 úr hvørjum felag. Kemur henda nevnd ikki ásamt, verður av báðum þortum valdur ein uttanveltaður maður (uppmaður). Í fall nevndirnar ikki semjast um uppmannin, verður uppmaðurin valdur av dómaranum, og verður avgerð hansara tíkin til fulnar.

Eftirlónargrunnur og grundlónarhækking

§ 26

Arbeiðsgevarnir rinda umframt lönina 11,2% av allari A-inntøku í eftirlónargrunnin hjá Havnar Arbeiðarafelag. Hetta prosentið verður útgoldið í grunnin samstundis, sum lénin verður goldin.

Tann 1. maí 2025 hækkar eftirlónin til 12,0 % av allari A-inntøku.

Hesi prosent verða útgoldin saman við lónini.

1. maí 2024 hækkar grundlónin við 3,25%.

1. maí 2025 hækkar grundlónin við 3,23%.

Hesar hækkingar eru eisini galldandi fyrir sersáttmálar.

Stk. 2. Tey, sum hava nátt fólkapensiósaldur, fáa ístaðin upphæddina, sum skuldi verið flutt sum eftirlón, útgoldna sum lón. Áðrenn upphæddin verður goldin, verða gjøld, sum skulu rindast samstundis sum lénin, tikan av upphæddini, soleiðis at útreiðslan hjá arbeidsgjógvinni verður óbroytt.

Sama er galldandi fyrir persónar, sum smb. § 1, skt 5 í eftirlónarlögini eru frítíknir fyrir at rinda til eina fóroyska eftirlónarskipan

Viðmerking: Hin 1. maí 2024 svara hesi gjøld til 16,76 % av tímalónini og 6,26 % av mánaðarlónini. Gjøldini eru frítíðarlón/frítíðarískoyti, ALS-gjald, Barsilsgjald, gjald til Arbeiðsmarknaðareftirlónar-grunnin og gjald til Vinnusjúkugrunnin. Tað vil siga, at pr. 1. maí 2024 verða 9,59 % av allari A-inntøku (lón og frítíðarlón / frítíðarískoyti) løgd omaná lónina hjá tímaløntum og 10,54 % av allari A-inntøku (lón og frítíðarlón / frítíðarískoyti) løgd omaná lónina hjá teimum, sum halda feriu við lón.

Hin 1. maí 2025 verða 10,28% av allari A-inntøku (lón og frítíðarlón) løgd omaná lónina hjá tímaløntum og 11,29% av allari A-inntøku (lón og frítíðarlón) løgd omaná lónina hjá teimum, sum halda feriu við lón.

Starvstið

§ 27

Eftir 2 ára starvstíð verður viðbótin 2,5 % av grundlönini
Eftir 4 ára starvstíð verður viðbótin 3,5 % av grundlönini
Eftir 6 ára starvstíð verður viðbótin 4,0 % av grundlönini
Eftir 8 ára starvstíð verður viðbótin 5,0 % av grundlönini
Eftir 10 ára starvstíð verður viðbótin 6,5 % av grundlönini

Eftir 11 ára starvstíð verður viðbótin 8,0% av grundlönini.
Viðbótin fyrir 11 ára starvstíð fær gildið 1. maí 2023.

Arbeiðsfólk hava rætt til at flyta starvstíð frá einum arbeiðsplássi til annað, um tað ikki hevur verið burtur frá arbeiðsøki sínum longur enn 7 ár.

Viðbótin fyrir 3 ára starvstíð verður latin frá 1. maí 2003
Viðbótin fyrir 5 ára starvstíð verður latin frá 1. maí 2005
Viðbótin fyrir 7 ára starvstíð verður latin frá 1. maí 2007
Viðbótin fyrir 9 ára starvstíð verður latin frá 1. maí 2013
Viðbótin fyrir 11 ára starvstíð verður latin frá 1. maí 2017
Viðbótin broytt til 2, 4, 6, 8 og 10 ára starvstíð frá 1. maí 2022
Viðbótin broytt til 2, 4, 6, 8, 10 og 11 ára starvstíð frá 1. maí 2023

Til tess at fáa starvstíð frá nýggjum arbeiðsgevara skal arbeiðsfólkið kunna um möguliga starvstíð frá øðrum arbeiðsgevara við setan og í seinasta lagi, tá setnarpróghið verður undirskrivað.

Hjálparfólk

§ 28

Bilstjóri í föstum arbeiði, sum koyrir við fullum farmi, skal hava hjálparmann, tá ið hann heldur tað vera neyðugt. Undir lossing av koli og salti skal bilstjórin verða frítíkin at arbeiða við.

Trukkar, ið verða nýttir í útiarbeiði á Eystaru Bryggju, skulu so hvört sum teir verða útskiftir hava hús.

Limaskapur

§ 29

Stk. 1 Partarnir eru samdir um, at teir hava felags áhuga í, at allir arbeiðsgevarar eru skipaðir sum limir í arbeiðsgevarafelögunum, og at øll arbeiðsfólk eru skipaði sum limir í arbeiðsmanna- og arbeiðskvinnufelögunum. Sáttmálapartarnir og limir skulu hvørki beinleiðis ella óbeinleiðis forða fyrir, at arbeiðsgevarar og arbeiðsfólk skipa seg í ávikavist arbeiðsgevarafelag og arbeiðarafelag.

Stk. 2 Arbeiðsgevarafelagið arbeiðir fyrir at kunna arbeiðsgevarar um teir fyrimunir,

sum eru við limaskapi í arbeiðsgevarafelag. Somuleiðis arbeiða arbeiðarafelögini fyri at kunna arbeiðsfólk um teir fyrimunir, sum eru við limaskapi í arbeiðsmanna- og kvinnufelögunum. Partarnir arbeiða fyri at tryggja at verandi sáttmálar verða hildnir. Arbeiðsfólk og arbeiðsgevarar hava skyldu at siga felögum sínum frá, tá ið óskipaði arbeiðsfólk ella arbeiðsgevarar eru á arbeiðsplássinum.

Stk. 3 Um arbeiðsgevari fær áheitan frá arbeiðarafelag um kunnandi tiltak á arbeiðsplássinum, skal ein slík áheitan viðgerast við vælvild, eins og arbeiðarafelagið skal virða, at dagliga arbeiðið ikki eיגur at verða órógvað. Harafturat skal arbeiðsgevari loyva arbeiðarafelag umvegis álitisfólk síni at lata arbeiðsfólkum, bæði verandi og nýggjum, kunnandi tilfar um teir fyrimunir, sum limaskapur í fakfelag gevur.

Flutningsendurgjald §30

- a. Fyri almenn arbeiði, ið ligga so langt uttanfyri bygdina/býin, at neyðugt er at flyta arbeiðararnar, verða teir at fáa frían flutning til og frá við lön fyri koyritíðina fyri úttúrin,
- b. Tá ið menn verða sendir í burturarbeiði, eiga teir fult vistarhald og ferðaútreiðslur goldnar og lön fyri ferðingartíðina og annars eftir sáttmálanum.
- c. Verður arbeiðsfólk boðsent av arbeiðsgevara í aðrari bygd/bý til arbeiði, ið er bráfeingis, og er so langt ímillum, at neyðugt er at flyta arbeiðararnar, eiga teir frían flutning.

Hetta er tó ikki gallandi fyri arbeiðrarar, sum framanundan eru í föstum arbeiði hjá viðkomandi arbeiðsgevara.

Formaður/-kvinna §31

Formaðurin í Havnar Arbeiðarafelag hevur rætt til farloyvi í í mesta lagi 6 ár uttan lön, og arbeiðsgevarin skal hava starv tökt, tá ið farloyvistíðin er av.

Reingerð §32

Stk. 1 Um avvarandi fakfelag ikki metir, at ávíst reingerðararbeiði við vanligum arbeiðsskjótleika kann fremjast innan teir tíðarkarmar, sum arbeiðsgevarin hevur sett av til hetta arbeiði, kann fakfelagið krevja, at ein ráðgevi, við viðkomandi fórleikum, vegna fakfelagið fær høvi at kanna hølir og arbeiðsgongdir fyri at eftirkanna arbeiðið sæð í mun til nevndu tíðarkarmar. Sama er gallandi um fakfelagið metir, at tær

umstøður, sum avtalaðar eru fyri reingerðina ikki eru loknar, t.d. at hølini ikki eru klár at gera rein.

Umboð fyri arbeiðsgevaran hevur rætt til at vera hjástatt, meðan kanningin fer fram. Tá nevnda eftirkanning er farin fram, hevur ráðgevin rætt at krevja fund við arbeiðsgevaran fyri at viðgera eina mæguliga ósemju um nevndu tíðarkarmar. Um ósemjan ikki verður loyst, kann fakfelagið krevja málið viðgjört saman við Føroya Arbeiðsgevarafelag.

Allir upplýsingar, sum koma fram undir slíkari eftirkanning, skulu viðgerast í trúnaði.

Stk. 2 Fyri høvuðsreingering verður veitt eykaviðbót uppá 9,15% um tíman.

Aðalfundur

§ 33

Tá ið Havnar Arbeiðarafelag lýsir til aðalfund, skal alt arbeiði steðga tveir tímar undan lýstu fundum. Í serligum fórum kann undantak gerast eftir nærri avtalu partanna millum.

§34

Stk. 1. Tær eftirlitsskipanir, sum arbeiðsgevarin setir í verk, skulu vera grundaðar á trygd ella á rakstrarlig atlít, og hava eitt skynsamt endamál.

Stk. 2. Eftirlitsskipanir skulu ikki føra við sær óneyðugan ampa fyri arbeiðsfólkini, og rímiligur samanhangur skal vera millum endamálið við eftirlitinum og tann hátt, sum eftirlitið verður framt.

Stk. 3. Arbeiðsgevarin skal skrivliga kunna arbeiðsfólkini, áðrenn eftirlitsskipan verður sett í verk.

Stk. 4. Er alneyðugt at seta í verk eftirlit uttan at til ber at boða frá, skal arbeiðsgevarin tó skjótast til ber boða arbeiðsfólkunum frá, at eftirlitsskipanin er sett í verk, og hvør orsøkin er til hetta.

Sáttmálasamráðingar

§ 35

Tingingar um nýggjan sáttmála skulu byrja seinast 8 dagar aftan á uppsøgn og fara fram, til sáttmáli er komin í lag ella semingsmaðurin (um slíkur er tilkallaður) sigur tingingarnar vera at enda komnar.

Notat:

Havnar Arbeiðarafelag váttar, at teir áðrenn næstu samráðingar vilja tillaga sín sáttmála, so hann samsvarar við sáttmálan hjá Føroya Arbeiðarafelag.

Arbeiðsklæðir og læknaváttan

§ 36

Á arbeiðsplássum, har serligur búni verður kravd, hevur arbeiðsgevarin skyldu til at lata slíkan búna. Sama er galdandi fyri búna (fótbúna og klædnabúna), sum arbeiðsgevarin krevur bert verður brúktur á arbeiðsplássinum. Í seinna førinum er henda skylda tó ikki galdandi, fyrrenn arbeiðari hevur verið í arbeiði í 3 mánaðir.

Protokollat:

Partarnir virka fyri, at mögulig kravd læknaváttan fyri arbeiðararnar verður goldin av tí almenna.

Liðiligi sáttmálar

§ 37

Sett verður nevnd við umboðum frá báðum pörtum at gera uppskot um arbeiði viðvíkandi forskotnari tíð, og annars at gera sáttmálarnar liðiligi og meira tíðarhóskandi.

Hetta arbeiði skal verða liðugt til næstu samráðingar.

Lærlinga- og yrkislónir

§ 38

Stk. 1 Fyri lærlingar, sum eru undir Ll. nr. 94 frá 29.12.1998 um yrkisútbúgvingar við seinni broytingum ella samsvarandi lóggávu, og sum starvast innan sáttmálaokið, er lærlingalønin henda:

1. læruárið	32 % av yrkislón
2. læruárið	40 % av yrkislón
3. læruárið	45 % av yrkislón
4. læruárið	55 % av yrkislón

Fyri yvirarbeiði verða øll læruárini goldið grundlón + yvirtíðarlón sambært § 8 í høvuðssáttmálanum.

Stk. 2 Yrkislønin fyri tey, sum hava lokið útbúgvingina sambært stk. 1 er tann 1. mai 2024 kr. 164,85 fyri tíman, og mánaðarlønin er kr. 28.573,45. Yrkislønin verður javnað eins og grundlønin sbrt. grein 2.

Yvirtíðarlønin er sum ásett í høvuðssáttmálanum, tó soleiðis at prosentini verða

roknaði av yrkislønini.

Stk. 3. Galdandi fyri lerusáttmálar gjördir eftir 1. maí 2024.

Fyri lærlingar, sum eru undir Ll. nr. 94 frá 29.12.1998 um yrkisútbúgvingar við seinni broytingum ella samsvarandi lóggávu, og sum starvast innan sáttmálaøkið, er lærlingalønin henda:

- | | |
|-------------|------------------|
| 1. læruárið | 35 % av yrkisløn |
| 2. læruárið | 40 % av yrkisløn |
| 3. læruárið | 50 % av yrkisløn |
| 4. læruárið | 60 % av yrkisløn |

Fyri yvirarbeiði verða øll læruárini goldið grundløn + yvirtíðarløn sambært § 8 í høvuðssáttmálanum.

Stk. 4. Yrkislønin fyri tey, sum hava lokið útbúgvingina sambært stk. 1 er grundløn umframt 13,5% um tíman.

Yvirtíðarlønin er sum ásett í høvuðssáttmálanum, tó soleiðis at prosentini verða roknaði av yrkislønini.

Stk.5. Tá ið lærlingur er í skúla, hevur arbeiðsgevarin skyldu til at rinda honum løn.

Stk. 6. Um lærlingurin verður biðin at møta til arbeiðis í skúlaskeiðnum, skal hann lønast sambært grein 8 um yvirtíð. Um lærlingurin hevur fingið góðskrivað lærugreinar, fær lærlingurin vanliga tímaløn sbrt. grein 2 fyri tíðina, lærlingurin verður kallaður inn teir tímarnar, har lærlingurin er frítikin fyri skúlagongd.

Protokollat:

Føroya Arbeiðarafelag/Havnar Arbeiðskvinnufelag/Havnar
Arbeiðarafelag/Klaksvíkar Arbeiðsmannafelag/Klaksvíkar Arbeiðskvinnufelag og
Føroya Arbeiðsgevarafelag vátta við hesum, at um lóg ella kunngerð um
upplæring/skeiðvirksemi, sum ikki kemur undir verandi lærlingaskipan í Ll. nr. 94 frá
29.12.1998 um yrkisútbúgvingar við seinni broytingum, verður sett í gildi, so skulu
partarnir taka upp samráðingar um sáttmálaásetingar, sum skulu áset alónina hjá
teimum persónum, sum fara undir slíka upplæring ella á slík skeið.
Hendan avtalan kemur í gildi tann dag hon er skrivað undir, og fylgir
høvuðssáttmálanum.

Tórshavn, 30. apríl 2003.

§ 39

Sáttmálapartarnir kunnu gera sínamillum avtalur, sum avmarkaðar eru til ávís øki og ávís arbeiðspláss. Hesar avtalur skulu vera skrivligar.

Sáttmálauppsøgn
§ 40

Hesin sáttmáli hevur gildi frá 1. mai 2024, og kann sigast upp av pörtunum 4 mánaða ávaring til ein 1. mai, fyrstu ferð 1. mai 2026.

Tórshavn, tann 9. juni 2024

HAVNAR ARBEIÐARAFELAG

Heri Reynheim, formaður
Martin Wennerström, næstformaður
Allan Clementsen
Martin Petersen
Bogi Hentze

FØROYA ARBEIÐSGEVARAFELAG

Jón Sigurdsson, formaður
Høgni Hansen, næstformaður
Kristoffur Laksá
Fróði Magnussen
Ólavur Bjarkhamar
Jóhanna á Bergi
Jens Meinhard Rasmussen
Odd Eliasen
Árni Ellefsen

Protokollat um rúmliga arbeiðsmarknaðin

Sum útgangsstöði eru partarnir samdir um, at yvirskipaða sosiala ábyrgdin liggur hjá landstýri og lögtingi. Samstundis er tilknýti hjá einstaka borgarinum til arbeiðsmarknaðin av stórum týdningi sosialt og sálarfrøðiliga.

Partarnir meta, at í einum vælkipaðum samfelag eiga allir arbeiðsförir borgarar at hava möguleika at átaka sær arbeiðsuppgávur, sum liggja innan fyri teirra fórleikakarm. Tí hevur tað týdning, at so nógvir borgarar sum gjørligt koma á og vera verandi á arbeiðsmarknaðinum.

Arbeiðsmarknaðurin má vera liðiligr, soleiðis at so nógv sum gjørligt fáa arbeiði í boði gjøgnum alt arbeiðslívið.

Við grundarlag í hesum eru partarnir samdir um, at ein virkin eldrapolitikkur er til frama fyri bæði fyritøku og arbeiðsfólk. Arbeiðsgevarar skulu tí vísa atlit til eldri arbeiðsfólk við at orða ein eldrapolitik, har möguleikar og tilboð til arbeiðsfólkini verða viðgjørd. Hesi skulu taka stöði í fórleikum, arbeiðsuppgávum og arbeiðstíð, soleiðis at tey eru í tráð við lívs- og yrkisstøðu arbeiðsfólksins og støðuna hjá fyritökuni.

Harafturat eru partarnir samdir um at arbeiða fyri, at fólk við skerdum fórleika fáa möguleikar á arbeiðsmarknaðinum. Hetta kann m.a. gerast, so at hesir starvsbólkar fáa serliga tillagaðar setanartreytir. Við stöði í vanligu ásetingunum í sáttmálanum eigur sostatt at bera til at lata arbeiði vera gjört undir serligum treytum.

**Lönarsáttmáli
fyri fastløntar
millum
Havnar Arbeiðarafelag
og
Føroya Arbeiðsgevarafelag**

§ 1

Arbeiðstíðin er 40 tímar ella 50 tímar um vikuna. Fyri arbeiðstíð omanfyri normaltíðina verður at gjalda yvirtíðarløn. Yvirtíðarløn kann, um arbeiðsfólk ynskir tað, og arbeiðsgevarin samtykkir, avspákast í sama lutfalli, sum yvirtíðartaksturin í mun til vanligu lønina.

Arbeiðsgevarin avger í samráð við arbeiðsfólkið, nær avspákingin skal vera og boðar frá hesum í góðari tíð, tvs. vanliga ikki seinni enn 4 arbeiðsdagar frammanundan.

Avspákingin skal vanliga vera í heilum ella hálvum dögum og skal vera av í seinasta lagi tveir mánaðir aftaná, at viðkomandi yvirtíðararbeiði er útint.

Tímar, sum ikki eru avspákaðir í hesum tíðarskeiði, verða útgoldnir sum yvirtíð. Tílk avspáking skal ikki leggjast á dagar, sum frammanundan eru frídagur.

§ 2

	Tímars vika	Vanligt arbeiði	Skiti og ónossligt arbeiði
Arbeiðrarar	40	26.705	26.780
Arbeiðrarar	50	33.248	33.341
Bil- og gaffiltruckførarar	40	27.009	27.127
Bil- og gaffiltruckførarar	50	33.627	33.775

Bilstjórar á kranvognum, tankvognum (olja og bensin) og vognum við anhangara	40	27.636	27.749
Bilstjórar á kranvognum, tankvognum (olja og bensin) og vognum við anhangara	50	34.412	34.552

Tann 1. maí 2025 er lönin:

	Tímars vika	Vanligt arbeiði	Skiti og ónossligt arbeiði
Arbeiðarar	40	28.151	28.229
Arbeiðarar	50	35.055	35.153
Bil- og gaffiltruckførarar	40	28.465	28.584
Bil- og gaffiltruckførarar	50	35.447	35.597
Bilstjórar á kranvognum, tankvognum (olja og bensin) og vognum við anhangara	40	29.113	29.227
Bilstjórar á kranvognum, tankvognum (olja og bensin) og vognum við anhangara	50	36.258	36.401

Mánaðarlönnirnar við 40 tíma viku og 50 tíma viku verða reguleraðar við somu broytingum í grundlönini sum í høvuðssáttmálanum faldað við ávikavist 173,33 og 216,67 tímar um mánaðin. Mánaðarlönnin verður roknað í heilum krónum.

Lönin skal verða á konto hjá löntakara í seinasta lagi seinasta yrkadag í mánaðinum.

§ 3

Ungdómar 14 ár fáa 50%, 15 og 16 ár 75% av vaksnamannalönini bæði fyrir normal- og yvirtíð. 17 ára gomul fáa fulla lön.

Ásetingar í sambandi við sjúku

§ 4

Verður arbeiðari, sum er settur sambært hesum sáttmála, orsakað av sjúku, sum gevur honum rætt til dagopening sambært lög um dagopening, ikki førur fyri at gera sítt arbeiði, rindar arbeiðsgevarin munin millum tað, ið arbeiðarin fær útgoldið av dagopeningi, og tað hann vildi havt fingið í løn í starvinum. Veitingin frá arbeiðsgevara stendur bert við í tveir mánaðir.”

§ 5

Arbeiðrarar við døgndrift við 3 skifti vakt verða lontir soleiðis:

Fyri 6 dagar verður lønin sum fyri 50 tíma viku.
Fyri 5 dagar verður lønin sum fyri 40 tíma viku.

Fyri fastlønt arbeiðsfólk er uppsagnarfreistin frá arbeiðsgevara síðu:

upp til 6 mánaða starvstíð:	1 mánaði til ein 1. í mánaðinum,
frá 6 mðr. til 2 ára starvstíð:	2 mánaðir til ein 1. í mánaðinum,
meira enn 2 ára starvstíð:	3 mánaðir til ein 1. í mánaðinum,
meira enn 5 ára starvstíð:	4 mánaðir til ein 1. í mánaðinum

Uppsagnarfreistin við uppsøgn frá arbeiðsfólknum: 1 mánaði til ein 1. í mánaðinum.
Uppsøgnin skal vera skrivlig fyri báðar partar.

§ 6

Har annað ikki er nevnt í hesum sáttmála eru ásetingarnar í høvuðssáttmálanum gallandi fyri fastlønt arbeiðsfólk, tó ikki reglurnar um arbeiðstíð og løn, um ikki víst er til hesar reglur í hesum sáttmála.

Tórshavn, tann 9. juni 2024

HAVNAR ARBEIÐARAFELAG

Heri Reynheim, formaður
Martin Wennerström, næstformaður
Allan Clementsen
Martin Petersen
Bogi Hentze

FØROYA ARBEIÐSGEVARAFELAG

Jón Sigurdsson, formaður
Høgni Hansen, næstformaður
Kristoffur Laksá
Fróði Magnussen
Ólavur Bjarkhamar

Jóhanna á Bergi
Jens Meinhard Rasmussen
Odd Eliasen
Árni Ellefsen

ÁLITISMANNASKIPAN

1. Á arbeiðsplássum har 3 ella fleiri fólk eru í vinnu, kunnu tey velja sær álitisfólk fyrir 2 ár ísenn.

Bert fólk við föstum tilknýti til arbeiðsplássið, tímalønt ella fastlønt, kunnu verða vald til álitisfólk.

2. Á arbeiðsplássum har 20 ella fleiri fólk eru í vinnu, kunnu tey harafturat velja sær eitt trivnaðarumboð, tó uttan at hesi eru fevnd av verjuni í pkt. 10 og pkt. 11.
3. Álitisfólk skulu hava neyðuga kunning um tiltök, sum ætlanin er at fremja, og sum kunnu hava ávirkan á arbeiðsumstöður.
4. Arbeiðsgevarin og nevndin í avvarðandi yrkisfélög skulu hava skrivliga fráboðan um, hvørji eru vald sum álitisfólk og trivnaðarumboð.
5. Álitisfólk er umboðs- og tingingarfólk lagsbrøðranna við arbeiðsgevaran ella umboðsfólk hansara og skal gera sítt ítarsta til, at arbeiðið fer siðiliga fram á plássinum.

Arbeiðsgevarin og álitisfólk eiga í felag at fremja eitt gott samarbeidi á arbeiðsplássinum.

Miðað verður ímóti, at álitisfólk er á hvørjari vakt.

6. Partarnir eru samdir um, at arbeiða fyrir best möguligum trygdar- heilsu- og trivnaðarviðurskiftum á arbeiðsplássunum.

Endamálið er at skapa trygd, trivnað og menning á arbeiðsplássinum, at stimbra sosialt samanhald, og stimbra áhugan hjá starvsfólknum og leiðslu fyrir teimum arbeiðsuppgávum, sum áliggja. Viðvíkjandi trygdar- og heilsuviðurskiftum verður víst til gallandi arbeiðsumhvørvislög.

Leiðsla og starvsfólk skulu í felag miða eftir, at tey krøv, sum frammansfyrir eru sett til heilsuumstöður og trivnaðarviðurskifti, verða rokkin.

Heilsu- og trivnaðarpolitikkur fyrir arbeiðspláss

Arbeiðsgevarar skulu bera so í bandi:

- At arbeiðsumstöðurnar eru soleiðis skipaðar, at minst möguligur vandi er fyrir strongd millum arbeiðsbólkini,

- At tiltök verða framd, sum skulu tryggja gott samstarv millum leiðslu og arbeiðsfólk og millum arbeiðsfólkini sínámillum,
 - At happing ikki fer fram á arbeiðsplássinum,
 - At mögulig kærumál um heilsu- og trivnaðarviðurskifti beinanvegin verða tикиn upp, og verða viðgjörd millum leiðslu, álitisfólk og trygdarumboð,
 - At neyðug tiltök verða framd fyrir at bøta um viðurskiftini, um tað vísir seg at tey viðurskiftini, sum nevnd eru frammanfyri, ikki eru nøktandi.
 - At trivnaðarumboðini í arbeiðstíðini fáa høvi til at leggja til rættis sosial tiltök, utan lönarmiss, tó so at tað tarnar arbeiðnum sum minst. Hesi tiltök kunnu eisini liggja uttanfyri arbeiðsplássið.
7. Álitisfólk ið skal bera fram klagur og tilmæli frá arbeiðsfelögum til arbeiðsgevaran ella, um hann ikki er at hitta, so til umboð hansara.
- Álitisfólk ið hevur eisini átalurætt viðvíkjandi ótrygd á arbeiðsplássinum, sí annars lögtingslög nr. 58 frá 24. mai 1974.
- Og eisini hevur álitisfólk ið átalurætt viðvíkjandi málum, sum nevnd eru í 6 petti.
8. Um álitisfólk, tá samráðing er farin fram, ikki er komið til eina loysn við leiðsluna á arbeiðsplássinum, sum arbeiðarnir kunnu góðtaka, skal málid beinanvegin leggjast fyrir viðkomandi fakfelag.
- Álitisfólk og arbeiðrarar kunnu ikki niðurleggja arbeiðið, fyrrenn nærri boð eru komin frá fakfelagnum
9. Álitisfólk ið hevur rætt til at fáa frí at rökja uppgávur sínar sum álitisfólk. Skyldurnar hjá arbeiðsfólknum skulu fremjast soleiðis, at tað tarnar framleiðsluni sum minst. Leiðslan skal skjótast til ber hava boð um fráveruna.
- Í hesum føri, eins og tá leiðslan boðsendir álitisfólkum um mál, sum hava við arbeiðrarar ella arbeiðsviðurskifti at gera, skal álitisfólk ið fáa ta vanligu lónina fyrir ta tíð, tey eru úr arbeiði.
10. Uppsagnartíðin hjá álitisfólk er sambært sáttmálanum, sum viðkomandi er sett/ur eftir.. Harafturat fær álitisfólk ið goldið 1 mánaðarløn.

Uppsøgnin skal grundgevast og bert fremjast av ávisari neyðugari ørsøk. Stendst uppsøgnin av vinnuloysi er sama gallandi fyrir álitisfólk, sum fyri vanligar arbeiðrarar annars.

11. Verður ósemja um uppsøgn álitisfólksins, verður hon at viðgera eftir § 21 b. Tekur slík ósemja seg upp, skulu felögini beinan vegin taka upp samráðingar, áðrenn farið verður til gerðarrætt.

Fastheldur arbeiðsgevarin uppsøgn sína hóast gerðarrættaravgerð, sum gongur honum ímóti, ásetur gerðarrætturin tað endurgjald, sum hann verður at rinda álitisfólkinum.

Støddin av hesum verður at áseta eftir teim fyriliggjandi umstøðunum, men kann tó ikki setast til meira enn 3 mánaðarlønir sambært § 3 í fastlønarsáttmálanum.

12. Álitisfólk skal fáa frí uttan løn til at luttaka á skeiðum og øðrum fundum í sambandi við álitisfólkastarvið. Arbeiðsgevari skal skjótast til ber hava boð um fráveruna.

13. Tiltaksfólk fyri álitisfólk, sum skal vera á staðnum, tá álitisfólk hevur forfall, skulu virka undir somu treytum og hava somu sømdir sum álitisfólkini.

14. Um so er, at arbeiðarnir semjast um at velja eitt nýtt álitisfólk, kann slíkt val fara fram sambært punkt 1 og 4.

15. Broytingar í hesi álitisfólkaskipan kunnu bert gerast í samband við sáttmála-tingingar.

16. Um so er at ivamál taka seg upp viðvíkjandi hesi skipan, verða tey at leggja fyri gerðarrættin sambært § 21 b í sáttmálanum millum felögini.

Avtala um tøkni

Millum Føroya Arbeiðarafelag
 Havnar Arbeiðskvinnufelag
 Klaksvíkar Arbeiðskvinnufelag
 Havnar Arbeiðarafelag

Og Føroya Arbeiðsgevarafelag/Havnar Arbeiðsgevarafelag

er í dag gjørð henda avtala um tøkni:

§ 1

Um nýggj tøkni verður tикиn í nýtslu á einum arbeiðsplássi, og henda tøkni væntandi kemur at hava við sær munandi ávirkan á arbeiðsgongdina og ella arbeiðsumstøðurnar hjá arbeiðsfólknum, so skal arbeiðsgevarin skjótast til ber, og har hetta ber til minst 4 vikur áðrenn tøknin verður tикиn í nýtslu, geva arbeiðsfólknum neyva kunning um hesa tøkni og tær avleiðingar tøknin væntandi fer at hava við sær fyri arbeiðsfólkvið.

§ 2

Arbeiðsgevarin hevur skyldu til at geva arbeiðsfólknum neyðuga upplæring í nýtsluni av nýggju tøknini, áðrenn hon verður tикиn í nýtslu.

§ 3

Arbeiðsgevarin skal kunna starvsfólkum broytingarnar, sum kunnu standast av nýggju tøknini, um hon hevur við sær, at starvsfólk mugu sigast upp. Miðast skal ímóti at slík generel kunning fer fram í seinasta lagi 14 dagar áðrenn möguligar uppsøgnir kunnu koma uppá tal.

Sjálv uppsøgnin av arbeiðsfólknum skal fara fram sambært teimum uppsagnarfrestum, sum ásettar eru í avvarandi sáttmála.

§ 4

Um arbeiðsgevarin, við fráboðan um nýggja tøkni sambært grein 1 og 3, kemur í vanda fyri at avdúka viðurskifti, sum álvarsliga kunnu skaða kappingarumstøðu hansara, so hevur hann ikki skyldu at boða arbeiðsfólknum frá hesari tøkni fyrr enn tøknin eftir ætlan verður tикиn í nýtslu

§ 5

Henda avtala kemur í gildi 1. mai 2005 og kann sigast upp saman við galldandi høvuðssáttmála.

Tórshavn tann 3.mai 2005

HAVNAR ARBEIÐAREFELAG

Hans Joensen
Jan Midjord
Sakaris Hansen
Jóhan Carl Dam
Kári Olsen

HAVNAR ARBEIÐSGEVARAFELAG

Hákun Djurhuus
Høgni Hansen
Árni Joensen
Gunnar Mohr
Joel undir Leitimum